

O, Zəngilan uğrunda gedən döyüşdə şəhidlik məqamına yüksəlib

Səhidlərimiz baş tacımız, tarix yazarı igidlərimizdir. Vətən mühəribəsinin qələbəsini qanları ilə tarixin səhi-fəsinə əbədi həkk edənləri xal-qımız heç zaman unutmayacaq. Belə igid oğullarımızdan biri də Ceyhun Akit oğlu Səfərovdur.

O, 1995-ci il iyunun 12-də Lerik rayonunun Cənginəvud kəndində anadan olub. Yegano bacının 3 qardaşından biri, Səfərovlar ailəsinin sonbeşiyi idi. Uşaqlıq illəri doğulduğu kənddə keçib. 2012-ci ildə Lerik rayonu Vizəzəmin kənd tam orta məktəbini bitirib.

Təhsilini başa vurduqdan sonra bir müddət təsərrüfatla məşğul olub. 2013-cü ildə həqiqi hərbi xidmətə yollanıb. Əsgəri xidmətini Goranboyda keçirib, 2015-ci ildə başa vuraraq ailəsinin yanına qayıdır.

Ceyhun Səfərov uşaqlıq illərindən zəhmətkeş, fədakar, valideynlərinin qeydinə qalan, idmanaya meyilli bir gənc olub. Vətən mühəribəsi başlayanda könnüllü olaraq hərbi komissarlıqda qeydiyyatdan keçib və çağırışa sevincən qarşılıq verərək mühəribəyə yollanıb.

Füzuli, Cəbrayıl, Zəngilan uğrunda gedən ağır döyüslərdə böyük şücaət göstərib. Düşmənə sarsıcı zərbələr endiran və xeyli sayıda canlı qüvvəsini məhv edən Ceyhun 2020-ci il oktyabrın 20-də qəhrəmancasına həlak olub. Şəhidin nəşri doğulduğu Lerik rayonu Cənginəvud kənd qəbiristanlığında torpağa tapşırılıb. Atası Akif kişi öz doğum günündə oğlunun şəhidlik zirvəsinə ucaldığını öyrənib.

Əsgər Ceyhun Səfərov ölümündən sonra "Cəbrayılın azad olunmasına görə" və "Vətən uğrunda" medalları ilə təltif olunub.

Şəhidlik vətənə məhəbbətin zirvəsidir

Ceyhun Səfərov ailənin sonuncu oğul övladı idi. Vətən mühəribəsi başlamazdan əvvəl atasına "Mən cəbhəyə gedəcəyəm" deyib. Atası Akif Səfərov bildirir ki, oğlu Ceyhun uşaq yaşlarından vətənpərvərliyi ilə seçilirdi. O, eyni zamanda idmanla məşğul olduğuna görə, bir sıra diplom və medallarla təltif edilib.

Ceyhun Zəngilan istiqamətində gedən döyüslərdə şəhid olub. O, doğulduğu Lerik rayonunda anası Gülsən Səfərovanın yanında dəfn edilib. Atası oğlunun şəhid olduğu Zəngilan rayonuna



gedəcəyini söylədi: "Heç vaxt özünü fikirləşmirdi. Bizimlə əlaqə saxladıqda ilk növbədə sehhətimizlə maraqlanırdı. Onsuz yaşamaq çox çətin olsa da, şəhid atası kimi qürurluyam. Oğlum beynindən və gözündən qəlpə yarası almışdı. Allahın köməyi ilə Zəngilana, oğlumun şəhidlik məqamına yüksəldiyi o torpağa getmək istəyirəm. Əsgər yoldaşları deyiblər ki, həmin yeri mənə göstərəcəklər. O torpaqdan bir ovuc götürüb Ceyhunun məzarına səpəcəyəm. Prezident İlham Əliyev oğlumu "Cəbrayılın azad olunmasına görə" və "Vətən uğrunda" medalları ilə təltif etdi. Bu xəbəri eşidəndə çox sevindim. Həmin an daha da qürurlandım. Şükürələr olsun ki, Ceyhunun qanı yerdə qalmadı. Uzun illər işgaldə olan torpaqlarımız belə igid oğullarımızın canı bahasına azad olundu. Şəhidlərimiz ölməyib, onlar həmişə yaşayırlar. Şəhid valideyni kimi çox istəyərdim ki, yaşadığımız küçəyə Ceyhun Səfərovun adı verilsin. Bu həm də həmin ərazidə yaşayan insanların arzusudur".

Bibisi Rəxşəndə Səfərova deyir ki, Ceyhun yola düşərkən sağollaşanda, içimdən qəribə bir hiss keçdi. Boynuna sarılıb ona mühəribədən sonra gözel bir toy edəcəyimizi bildirdim. Vətənpərvər oğul idi. Torpaqlarımızın işgaldən azad olunmasını çox istəyirdi. Yaxşı ki, Ceyhunun arzusu gerçəkləşdi.

Ailənin böyük oğlu Valeh Səfərov cəbhəyə gedən qardaşı ilə görüşə bilmədiyini çox təəssüflə söylədi: "Mən işdə olarkən yola düşmüştüm. Axırıncı dəfə sentyabrın 28-i axşam saatlarında evdə görüşmüştüm. O, əvvəlcə Cəbrayıl, Füzuli ərazisində döyüşdürüünü bildirdi. Lakin məlumatları tam olaraq bizi demirdi. Hərbi sırr olduğuna görə biz də ondan nəyisə öyrənməyə çalışmadıq. Ölümündən sonra bildik ki, Ceyhun Zəngilan istiqamətinə kimi ge-

dib çıxbı və oradakı döyüşlərdə iştirak edib. Komandirləri də Ceyhunun igidiyi və qorxmazlığından danışırı".

Ortancı qardaşı Taleh Səfərov deyir ki, qonşuları Ceyhunun xatirəsini əbədiləşdirmək üçün yaşadıqları evin divarına şəhidin şəkli olan lövhə yerləşdiriblər: "Qardaşımla keçirdiyim hər an mənim üçün unudulmaz xatirədir. Bir-birimizlə məsləhət alıb, fikir mübadiləsi aparırdıq. O, mənim təkcə qardaşım deyil, həm də sirlərimi bölüşdürüb dostum idi. Ceyhunun xatirəsini əbədi yaşıdan hər kəsə ailəmiz adından təşəkkürümüzü bildirirəm. Onun arzuları çox idi..."

Səfərovlar ailəsinin ən kiçiyi Saleh Səfərov isə qardaşıyla bağlı xatirələrən danışarkən kövrəldi, sözünü deyə bilmədi.

Tarixi qələbə bizim milli qürur mənbəyimizdir

Milli-mənəvi birliyimiz, vətən oğullarının doğma el-obaya sədaqəti, mərdliyi və mətinliyi 44 günlük Vətən mühəribəsində özünü daha bariz şəkilədə göstərdi. Bu oğullar öz xalqının əsrələrin sınağından çıxmış milli xüsusiyyətlərinin sadıq daşıyıcılarıdır. Onların igidlilik nümunələrində xalqın, millətin köklü duyğuları yaşayır. Hazırda ölkənin hər yerində onlara ehtiram olaraq abidələr, xatirə kompleksləri, bulaqlar inşa edilir, həsr olunmuş guşələr yaradılır, yeni yaşlılıq zolaqları salınırlar. Əlamətdar və tarixi günlərdə, bayramlarda Şəhidlər xiyabanları ziyarət olunur. Şəhid ailələri ilə daim əlaqə saxlanılır, onların problem və qayğılarının müsbət həlli üçün lazımı tədbirlər görülür. Bu gün Ümummillili Liderin ordu quruculuğu siyasəti möhtərəm Prezident tərəfindən uğurla davam etdirilir. Silahlı Qüvvələrimiz Ali Baş Komandan İlham Əliyevin rəhbərliyi ilə öz gücünü Vətən mühəribəsində bir daha ortaya qoydu. Müzəffər Ali Baş Komandan və Azərbaycan Ordusu böyük qələbə ilə tarixdə yeni səhifə açıdlar. İki ildir ki, 26 İyun Silahlı Qüvvələr Günü respublikamızın hər yerində daha əlamətdar keçirilir. 44 günlük Vətən mühəribəsində əldə olunan tarixi qələbə bizim milli qürur mənbəyimiz, şərəfli tariximizdir. Bu zəfəri xalqımıza yaşıdan Müzəffər Ali Baş Komandan və rəsədli Azərbaycan Ordusudur.

**Elşən YƏHYAYEV,
"Azərbaycan"**